

ٲارن لاءِ ’ڊرس لطيف‘ جو سلسلو

اسات جو شاه لطيف

(ڪتاب ٽيون)

سهيڙيندڙ

ڊاڪٽر فهميده حسين

صلاڪار

تاج جويو ۽ سيد شيرشاه



سنڌي لئنگئيج اٿارٽي

حيدرآباد، سنڌ.

2012ع

سنڌي لئنگئيج اٿارٽيءَ جو ڪتاب نمبر (188)

سڀ حق ۽ واسطا محفوظ

اسان جو شاهه لطيف (ڪتاب ٽيون)

سهيڙيندڙ: ڊاڪٽر فهميده حسين

صلاحڪار: تاج جويو ۽ سيد شير شاهه

چاپو: پهريون

سال: آگسٽ 2012 ع

تعداد: 1000

قيمت: 30/= روپيا

Catalogue Reference

Dr. Fahmida Hussain
Asan Jo Shah Latif
Children's Literature
Sindhi Language
Sindhi Language Authority
ISBN 978-969-9098-93-2

هيءُ ڪتاب، اڪادمي ادبيات پاڪستان، اسلام آباد جي مالي سهڪار سان شايع ڪيو ويو.

ASAN JO SHAH LATIF

Compiled by: Dr. Fahmida Hussain
Edition: First
Year: August 2012
Quantity: 1000
Price: Rs. 30 /=
Composed by: Hussain Ahmed & Asadullah Bhutto.
Title: Asadullah Bhutto
Printed by: Pakiza Printers, Hyderabad.
Published by: Taj Joyo, Secretary, Sindhi Language Authority,
Hyderabad, National Highway, Hyderabad, Sindh, 71000, Pakistan.
Tel: 022-9240050-53
Fax: 022-9240051
E-mail: sindhila@yahoo.com
Website: www.sindhila.org

هيءُ ڪتاب، تاج جويو، سيڪريٽري سنڌي لئنگئيج اٿارٽي، حيدرآباد، ميسرز پاڪيزه پرنٽرز حيدرآباد کان ڇپائي،

اداري جي آفيس، نيشنل هاءِ وي، حيدرآباد، سنڌ مان ڇپائي پڌرو ڪيو.

هن ڪتاب بابت

هن ڪتاب ۾ شاهه عبداللطيف ڀٽائيءَ جي رسالي جي ٽن سُرَن: ”سُر ڪلياڻ“، ”سُر يمين ڪلياڻ“ ۽ ”سُر سريراڳ“ مان چونڊ بيتن ۾ شاهه صاحب جي پاران ڪيل نصيحتن ۽ هدايتن تي روشني وڌي وئي آهي.

”سُر ڪلياڻ“ ۾ الله تعاليٰ جي حمد ۽ ساراهه وارا بيت شامل آهن. ان کانپوءِ هن سُر ۾ صوفياڻن بيتن ذريعي خالق ۽ مخلوق جي تعلق بابت سمجهايو ويو آهي. ساڳيءَ طرح سان ”سُر يمين ڪلياڻ“ ۾ صبر ڪرڻ، پاڻ تي ضابطي رکڻ ۽ اعليٰ اخلاقي نُڪتن تي زور ڏنل آهي، جن ۾ اٺ ئي پهراڏي ۾ گذارڻ جو پيغام آهي.

”سُر سريراڳ“ ۾ شاهه صاحب، سمنڊ ۽ درياھ ۾ پيڙين، جهانن ۽ انهن کي هلائيندڙ ملاحن، پيڙياتن ۽ سندن رهبرن (سُونَهَن) جو ذڪر ڪيو آهي، ۽ اهو ٻڌايو آهي ته هيءَ دنيا به سمنڊ وانگر وسيع آهي، اُن ۾ ڪاميابيءَ سان زندگي گذارڻ لاءِ ڪنهن نه ڪنهن استاد يا رهبر جي ضرورت پوي ٿي.

پنهجي پاران

سڄي دنيا ۾ اهو دستور آهي ته اتان جا تعليمي ماهر ۽ علمي ادارا پنهنجن ڏاهن، عالمن، اديبن، شاعرن ۽ سندن ڪم جي باري ۾ پنهنجي نئين نسل کي ڄاڻ ۽ آگاهي ڏيڻ لاءِ، انهن جي زندگين توڙي تخليقن بابت ٻاراڻا ايڊيشن ڪيندا آهن ۽ اهي نه صرف اسڪولن ۾ 'واڌو مددگار مطالعي' (supplementary reading) لاءِ پڙهائڻ ضروري سمجهيا ويندا آهن. پر ٻارن جا مائٽ گهر ۾ انهن جي اڀياس کي همٿائيندا آهن ۽ کين ڪنهن ڪاميابيءَ يا سالگرهه وغيره جهڙن موقعن تي سوکڙيءَ طور به ڏيندا آهن. انگريزي ٻوليءَ جي وڏي شاعر ۽ ڊرامانگار وليم شيڪسپيئر جي مشهور ڊرامن جا مختصر ٻاراڻا ايڊيشن هجن يا اردوءَ جي شاعر علامه اقبال بابت 'اسان جو اقبال' نالي سيريز جا ڪتاب، اهي ٻارن ۾ انهن شاعرن بابت وڏي ساڃاهه پيدا ڪن ٿا.

سنڌي ٻوليءَ جو قومي شاعر شاهه عبداللطيف ڀٽائي، نه صرف سنڌ، پاڪستان بلڪ سموري دنيا جي وڏن شاعرن ۾ اعليٰ مقام رکي ٿو. 'شاهه جو رسالو' هر سنڌيءَ جي گهر ۾ لازمي طور هوندو آهي ۽ وڏي عمر جا مرد ۽ عورتون ان مان ڪيترائي بيت پهاڪن ۽ چوڻين طور پيا ورجائيندا آهن. پر ڪجهه وقت کان نوجوان نسل ۾ اهو تاثر اُڀريو آهي ته شاهه لطيف جي ٻولي ڏکي آهي ۽ کين اها گهٽ سمجهه ۾ ٿي اچي. منهنجي خيال ۾ ان جو سبب اهو آهي، جو اسان ٻارن کي ننڍي هوندي کان شاهه لطيف ۽ سندس ڪلام جي باري ۾ مناسب ساڃاهه ڏيڻ ۾ ڪوتاهي ڪئي آهي. جيڪڏهن اسين ڪچيءَ کان کين شاهه جا بيت ٻڌايون ۽ ٻار جي عمر کي ڌيان ۾ رکي، درجيبندي ڪري پهرين سؤلا ۽ پوءِ آهستي آهستي ڳوڙهي معنيٰ رکندڙ بيت سندن ڪنن ۾ وجهون ۽ انهن جي معنيٰ کين سمجهايون ته وڏو ٿي ڪوبه نوجوان ائين ڪونه چوندو ته شاهه جي ٻولي ڏکي آهي. ٻوليءَ کان اڳتي شاهه لطيف جي ڪلام ۾ معنيٰ جا موتي وڪريا پيا آهن. اعليٰ انساني اخلاقي قدرن، وطن دوستيءَ ۽ انسان دوستيءَ سان گڏ دنيا ۾ ڪامياب زندگي گذارڻ جا سبق پريا پيا آهن. ضروري آهي ته پنهنجن ٻارن جي ذهني ۽ اخلاقي تربيت لاءِ اهي کين پڙهايا وڃن.

ڪجهه ڏينهن اڳ محترم ڊاڪٽر سليمان شيخ صاحب ٻڌايو ته سنڌ گريجوئيٽس ائسوسيئيشن جي نگرانيءَ ۾ سنڌ جي مختلف شهرن ۾ هلندڙ 25 'روشن تارا' اسڪولن ۾ چوٿين کان اٺين ڪلاس تائين شاهه لطيف پڙهايو ويندو آهي، ان لاءِ پاڻ ڪجهه ڪتاب به تيار ڪرايا هئا، جيڪي انهن اسڪولن ۾ نصابي ڪتابن طور پڙهايا ويندا آهن. وري هاڻي تازو پاڻ اها خوشخبري به ٻڌايائين ته سنڌ حڪومت به اصولي طور اها ڳالهه قبول ڪئي آهي ۽ جلد ئي ان ڏس ۾ ڪو فيصلو ٿيڻ وارو آهي، جنهن موجب اسڪولن ۾ ”درس لطيف“ جو آغاز ڪيو ويندو.

انهيءَ حوالي سان اسان بهتر سمجهيو ته سنڌي لئنگئيج اٿارٽي به سنڌي ٻوليءَ جي معمار ۽ محسن شاهه لطيف جي ساڃاهه پيدا ڪرڻ جي مقصد سان ”درس لطيف“ ڏيڻ لاءِ ننڍڙا ڪتابڙا ڇپرائي، پنهنجو ڪردار ادا ڪري، ان ڏس ۾ پنج ڪتابڙا تيار ڪيا ويا آهن، جن ۾ ٻارن جي عمرين کي ذهن ۾ رکي تمام سؤلا ۽ سبق آموز بيت درجيوار ڏنا ويا آهن. هر هڪ بيت ۾ موجود ڏکين لفظن جون معنائون ۽ بيت جي سمجهاڻي ڏني، ٻارن ۾ ڪنهن نه ڪنهن اخلاقي گڻ پيدا ڪرڻ جي ڪوشش ڪئي وئي آهي. ان ڏس ۾ آءٌ محترم پروفيسر سيد شير شاهه ۽ محترم پروفيسر تاج جويي جي ٿورائتي آهيان، جن هنن ڪتابن کي نظر مان ڪڍيو ۽ تمام سهڻيون صلاحون ڏنيون.

مون کي اميد آهي ته هنن ڪتابڙن ذريعي سنڌ جي ٻارن ۾ اسان جي پياري ٻوليءَ جي عظيم شاعر شاهه جي ساڃاهه پيدا ٿيڻ سان گڏ ساڻس اُنسيت پڻ پيدا ٿيندي.

– ڊاڪٽر فهميده حسين

شاه عبداللطيف ڀٽائيءَ جو پيغام

شاه عبداللطيف ڀٽائي سنڌ جو عظيم صوفي شاعر ۽ اسان جو رهبر ۽ رهنما آهي، جنهن اسان کي ڪامياب زندگي گذارڻ لاءِ پنهنجي ڪلام ۾ ڪيترائي سهڻا سبق ڏنا آهن. سندس ڪلام جو ڪتاب ”شاه جو رسالو“ سڏجي ٿو جيڪو پوري دنيا ۾ پسند ڪيو وڃي ٿو. شاه جي ڪلام ۾ سنڌ جي لوڪ داستانن جي ڪردارن جا مثال ڏئي پليون ڳالهيون سيڪاريون ويون آهن.

شاه عبداللطيف ڀٽائيءَ پنهنجي رسالي کي سُرڻ ۾ ورهائي، بيتن ۽ واين ذريعي پاڻ سڃاڻڻ، ۽ پنهنجي خالق ۽ رب کي سڃاڻڻ جو سبق ڏنو آهي. شاه صاحب قرآن شريف جي آيتن، حديثن، درويشن ۽ ڏاهن ماڻهن جي زندگيءَ جي تجربن ذريعي چڱن اخلاقن، محنت، محبت ۽ پلائيءَ جو پيغام ڏنو آهي.

هن پنهنجي رسالي ۾ غريب هارين نارين، ڌنارن، پنهورن ۽ ٻين پورهيتن جي ڪردارن کي پيش ڪيو آهي، جيڪي هر وقت محنت ڪري پنهنجو گذر سفر ڪن ٿا ۽ ڪنهن جي ڪاڙ نه ٿا ڪين. هن جي نظر ۾ سمورا پورهيت عزت ۽ احترام لائق آهن. شاه عبداللطيف ڀٽائي انسانن کي سهڻا عمل ڪرڻ لاءِ چاهه ڏياري ٿو ۽ خراب ڪم ڪرڻ کان پاسو ڪرڻ لاءِ ٿو چوي. پنهنجو مقصد حاصل ڪرڻ لاءِ محنت، جدوجهد، همت، حوصلي ۽ قربانيءَ جو درس ڏئي ٿو. شاه صاحب سٺو انسان بنجڻ لاءِ دل مان نفرت ۽ ڪينو ڪڍي وڌائي، ڪاوڙ ۽ ساڙ کان پاسو ڪرڻ جو پيغام ڏئي ٿو. هو يقين ڏياري ٿو ته نيڪ ڪم لاءِ سچائيءَ سان ارادو ڪنداسين ته الله ساڻين مدد ڪندو ۽ اسين پنهنجي مقصد حاصل ڪرڻ ۾ به ڪامياب ٿينداسين.

شاه سائينءَ کي صوفي شاعر به چيو ويندو آهي. صوفي الله جي هڪ هٿ ۾ يقين رکندا آهن، جيڪو پنهنجي سموري مخلوق سان هڪجهڙو پيار ڪري ٿو. ان ڪري صوفين جي نظر ۾ سڀ انسان برابر آهن. انسان ننڍو يا وڏو نه آهي. دنيا ۾ سڀني انسانن سان برابريءَ جي بنياد تي پاڻيپيءَ وارو تعلق رکجي ۽ هڪ ٻئي جو احترام ڪجي.

شاهه عبدالطيف ڀٽائيءَ پنهنجو پيغام اسان تائين پهچائڻ لاءِ جن آکاڻين جو سهارو ورتو آهي، انهن مان ڪن جا نالا هي آهن: عمر مارئي، سسئي پنهنون، سهڻي ميهار نوري ڄام تماچي، سورٺ راءِ ڏياچ، ليلا چنيسر ۽ مومل راڻو وغيره. انهن سمورين آکاڻين ۾ جيڪي عورتن جا ڪردار آهن، انهن کي ”شاهه جون سورميون“ به چيو ويندو آهي، جيئن مارئي، سسئي، سهڻي، نوري، سورٺ يا مومل جا ڪردار آهن. شاهه جي رسالي ۾ مختلف سُرائين لکي لوڪ آکاڻين يا داستانن تي ٻڌل آهن، جن ۾ اهي سورميون پنهنجو ڪردار ادا ڪن ٿيون.

انهن جي وسيلي شاهه صاحب ايمان، حب الوطني، جدوجهد، بي ڊپائي، نوڙت، قرباني ۽ پڇتاءَ جا سبق ڏنا آهن، جيڪي اسان کي هنيئن سان هنڊائڻ گهرجن.

شاه عبداللطيف ڀٽائيءَ جي ڪلام ۾ نصيحت جا نُڪتا

شاهه عبداللطيف ڀٽائيءَ جي رسالي جو پهريون سُر ”سُر ڪلياڻ“ آهي. ”ڪلياڻ“ جي معنيٰ آهي سڪ ۽ سُڪون. هي راڳ جو به هڪ سُر آهي، جيڪو سانجهيءَ جي وقت ڳائبو آهي. شاهه جي رسالي جي هن پهرئين سُر جي شروعات الله سائينءَ جي ساراهه ۽ حمد سان ٿيل آهي. جنهن ۾ سندس ذات مبارڪ جون ڪيئي وصفون بيان ڪيل آهن. هن ۾ اهو ٻڌايو ويو آهي ته الله تعاليٰ جي ذات واحد آهي ۽ اُن جو ڪو شريڪ ۽ برابر ڪونه آهي. هن رسالي ۾ الله جي طرفان موڪليل آخري رسول محمد ﷺ جي نبوت جو پڻ اقرار آهي ۽ پاڻ سڳورن جي تعريف ۾ ڪيترائي بيت چيل آهن.

شاهه عبداللطيف ڀٽائي جيئن ته صوفي شاعر آهي، ان ڪري سندس ڪلام جو خاص نُڪتو اهو آهي ته الله جي ذات هڪ آهي ۽ هن سموري ڪائنات ۾ سندس ذات جو جلوو سمايل آهي. اُن ريت صوفي اهو مڃين ٿا ته الله پاڻ خالق آهي ۽ سندس خلقيل سموري مخلوق اُن کي پياري آهي، جنهن سان هو هڪ جيترو پيار ڪري ٿو. الله جي مخلوق ۾ اسپين سڀ انسان به اچي وڃون ٿا ۽ جيڪڏهن الله سائين سڀني سان هڪجهڙي محبت ٿو ڪري ته اسان کي به سڀني انسانن کي برابر سمجهي، انهن سان پيار محبت سان هلڻ گهرجي.

شاهه سائينءَ جي رسالي ۾ ٻيو سُر آهي ”يمن ڪلياڻ“ ان ۾ پڻ ڳالهين کان سواءِ پاڻ اسان کي سيڪاري ٿو ته پنهنجي پاڻ تي ضابطو رکجي ۽ هر ڪنهن سان اخلاق سان پيش اچجي.

”سر سريراڳ“ ۾ شاهه سائين سمنڊ ۽ مهراڻ جي ملاحن ۽ سامونڊين جي معرفت دنيا ۾ بهتر زندگي گذارڻ جي سکيا ڏني آهي ۽ ٻڌايو آهي ته جيئن سمنڊ ۾ پيڙيون، انهن جا پيڙياتا، ملاح وغيره خبرداريءَ سان لنگهي پار پوندا آهن، تيئن هر ڪنهن کي دنيا ۾ خبرداريءَ سان پنهنجي استادن جي هدايتن مطابق زندگي گذارڻ گهرجي.



بيت: 1

اولُ، اللهُ، عَلِيْمٌ، اَعْلِيٌّ، عَالَمٌ، جو، ڏٺِي،
 قادرُ، پنهنجي، قُدْرَتَ، سِينِ، قائمِ، آهي، قديمُ،
 والي، واحدُ، وحدهُ، رازقُ، ربُّ، رَحِيْمُ،
 سو، ساراهِ، سچو، ڏٺِي، چئي، حمدِ، حڪيمُ،
 ڪري، پاڻِ، ڪريمُ، جوڙون، جوڙَ، جهانَ، جي!

اول: پهرين، پهريون والي: مالڪ، وارث (الله جو هڪ نالو)
 علیم: علم وارو، ڄاڻ وارو (الله جو واحد: اڪيلو هڪ (الله جو هڪ

هڪ نالو)	نالو)
اعليٰ: اوچو برتر، مٿانهون	وحدہ: هيڪڙائي وارو اڪيلائي وارو
عالم: جهان، دنيا	رازق: رزق ڏيندڙ روزي رسائيندڙ
قادر: وس وارو اختيار وارو (الله جو	رب: پاليندڙ پالڻهار (الله جي
قدرت: اختيار سگهه	صفت)
قائم: موجود، مستقل، بيٺل	رحيم: رحم ڪندڙ باجھارو (الله
قديم: پراڻو آڳاٽو اڳوڻو هميشه کان	جو هڪ نالو)
حڪيم: ڏاهپ وارو، سياڻو (الله	حمد: الله جي تعريف، ثنا، واکاڻ
جو هڪ نالو)	جوڙون جوڙ: اڏاوت، بناوت
ڪريم: ڪرم ڪندڙ مهربان،	جهان: دنيا، سنسار ڪائنات
باجھارو (الله جو هڪ نالو)	

بيت جي سمجھاڻي

هيءُ بيت شاهه عبداللطيف ڀٽائيءَ جي رسالي جي ”سُرڪلياڻ“ مان چونڊيو ويو آهي. هن بيت ۾ الله سائينءَ جي ساراهه ڪئي وئي آهي ۽ سندس مختلف وصفون ۽ خوبيون بيان ڪيون ويون آهن ۽ سمجھايو ويو آهي ته الله سائين سڀ کان پهريون، سڀ ڄاڻندڙ سڀني کان اوچو ۽ سموري ڪائنات جو مالڪ آهي. اهو سڀني کان وڌيڪ سگهارو آهي ۽ پنهنجي قدرت ۽ سگهه سان هميشه کان موجود آهي. هو سڀني جو والي وارث آهي، هو هڪ آهي، روزي ڏيندڙ، پالڻهار ۽ رحم ڪندڙ آهي. تون سندس ساراهه ڪرڻ لاءِ حڪمت وارو حمد پڙهه، ڇو ته هو پاڻ ڪرم ڪرڻ وارو مهربان، سچي دنيا کي جوڙڻ ۽ ٺاهڻ وارو آهي. تون ان ڏاهپ واري مالڪ ۽ سچي ڌڻيءَ کي ساراهه ۽ ان جي واکاڻ ڪر، جيڪو مهربان پنهنجي باجهه سان ڪائنات ۾ موجود شيون خلقي يا جوڙي ٿو.



بيت: 2

وَحْدَهُ لَا شَرِيكَ لَهُ، جَنُّ اُتُو سِين اِيْمَانِ،
تِن مَجِيُو مُحَمَّد كَارُطِي، قَلْبَ سَاڻ لِسَانِ،
اُوَءِ فَائِقَ ۾ فَرْمَانِ، اُوَتَرُ كَنهن نَه اُولِيَا.

وَحْلَهُ:	هو هڪ آهي	قَلْبَ:	دل، من
لَا شَرِيكَ لَهُ:	سندس ڪو مت نه آهي	لِسَانِ:	زبان
اُتُو:	چيو	فَائِقَ:	قرآن شريف / مٿاهون سڀ
سِين:	سان	كَان وَذِيڪَ، اَعْلِي، اِڳرُو	ڪان وڌيڪ، اعليٰ، اڳرو
اِيْمَانِ:	عقيدو ويساهه	فَرْمَانِ:	حڪم
كَارُطِي:	ڪارڻ، سبب، دنيا جي	اُوَتَرُ:	غلط راهه خراب تر، ڏکيو پتو
	پيدا ٿيڻ جو ڪارڻ	اُولِيَا:	ڏکجي ويا، گمجي ويا

بيت جي سمجهاڻي

هي بيت شاهه عبداللطيف ڀٽائيءَ جي رسالي جي ”سُرڪلياڻ“ جو آهي. هن بيت جي معنيٰ آهي ته جن ماڻهن ويساهه سان چيو ته الله هڪ آهي ۽ سندس ڪوبه مت ۽ برابر ڪونهي ۽ انهن دل ۽ زبان سان اهو به مڃيو ته اسان جو پيارو نبي حضرت محمد ﷺ هن دنيا جي پيدا ڪرڻ جو ڪارڻ آهي. انهن لاءِ قرآن شريف ۾ فرمايو ويو آهي، ته اهڙا ماڻهو ڪڏهن به گمراهه ڪونه ٿيندا ۽ ڀٽڪي نه سگهندا. ڇاڪاڻ ته پختي ايمان جي لاءِ دل سان ويساهه ۽ زبان سان اقرار ڪرڻ لازم آهي.

بيت: 3

پڙهيو ٿا پڙهن، ڪڙهن ڪين ڦلوب ۾،
پاٿان ڏوهه چڙهن، جئن ورق ورائين وٿرا.

ڪڙهن: پڇائين، هندائين ورق: پنا، صفحا
ڦلوب: (قلب جو جمع) دل، من ورائين: اٿلائين، متائين
پاٿان: پاڻ تي، پاڻيهي وٿرا: گهڻا، ججهها

بيت جي سمجهاڻي

هيءُ بيت شاهه عبداللطيف ڀٽائيءَ جي رسالي جي ”سريمن ڪلياڻ“ مان چونڊيو ويو آهي. هن بيت ۾ شاهه سائينءَ علم ۽ عمل جي اهميت بيان ڪئي آهي ۽ اسان کي سمجهايو آهي ته اسين جيڪي به پڙهون ۽ جيترو به پڙهون، ان کي سمجهي هنن سان هندائڻ ضروري آهي. بنا سمجهڻ ۽ عمل ڪرڻ جي ٺلهن پنا اٿلائڻ مان ڪو فائدو ڪونهي. پاڻ اهو ڏوهه آهي، ان ڪري اسان کي گهرجي ته علم حاصل ڪرڻ سان گڏ ان تي عمل به ڪريون.



بيت: 4

هُوَ چُونئِي، تُون مَر چئو، واتان ورائِي،
اڳ اڳرائِي جو ڪري، خُطا سو ڪائي،
پاندَ ۾ پائي، ويو ڪيني وارو ڪينڪي،

چُونئِي:	توڪي چون	خطا:	پُل، چڪ، غلطي
مَر:	نہ	ڪائي:	نقصان ڪڍي
ورائي:	موتائي، ورندي ڏئي	پاند:	پلئ، جهولي
اڳ:	اڳ ۾، پهرين	ڪينو:	بغض، ساڙ، حسد
اڳرائِي:	چڙهائي، ڏاڍائي، اُپهرائي	ڪينڪي:	ڪجهه به نہ، اصل نہ

بيت جي سمجھائي

هيءُ بيت شاھ سائينءَ جي رسالي جي ”سريمن ڪلياڻ“ مان ورتل آهي. هن بيت ۾ شاھ صاحب اسان کي سمجھايو آهي ته جيڪڏهن ڪو ماڻهو توهان سان وڙهي يا گستاخي ڪري يا خراب هلت هلي، ته به توهان موت ۾ جهيڙو نہ ڪريو ۽ نہ ئي موتائي ورندي ڏيو، ڇاڪاڻ جو جيڪو ماڻهو اڳرائي ۽ ڏاڍائي ڪري ٿو اهو غلط آهي ۽ ان جو ئي نقصان ٿيندو آهي. جيڪو ماڻهو پنهنجي دل ۾ ساڙ ۽ حسد رکندو ان کي پڇاڙيءَ ۾ ڪجهه به هٿ حاصل نہ ٿيندو آهي ۽ اهڙي ماڻهوءَ کي هميشه ناڪامي پلئ پوندي آهي.



مشق

(1) سوال

- (i) ”ڪلياڻ“ جي معنيٰ ڇا آهي؟
- (ii) الله تعاليٰ جي ڪهڙن نالن جو هنن بيتن ۾ ذڪر ڪيو ويو آهي؟
- (iii) اسان جي پياري نبي محمد ﷺ جن جي پيروي ڪرڻ جي نتيجي ۾ ڇا ٿيندو؟
- (iv) توهان پڙهڻ ۽ ڪڙهڻ مان ڇا سمجهيو آهي؟
- (v) اڳرائي ڪرڻ واري کي ڇا حاصل ٿيندو آهي؟

(2) هيٺين لفظن جا ضد لکو؟

لفظ	ضد	لفظ	ضد
اعليٰ	اوتر	خطا	
قديم			
حرام			

(3) شاهه سائينءَ جا بيان ڪيل نصيحت جا نُڪتا لکو.